

# नव भारत



5

भारत से पाकिस्तान तक बलात्कारियों पर रहम



6

सबसे त्रासद और खतरनाक बातों का संकेत करती कविताएं



7

रंगभरी एकादशी : पूजा विधि, शुभ मुहूर्त और जानें उपाय



10

भारतीय महिला टीम ने जीती टी-20 सीरीज

## एक नजर में



### श्रीनगर के पास हादसे में सात जवान घायल

श्रीनगर. जम्मू कश्मीर की राजधानी श्रीनगर के पास शनिवार को केन्द्रीय रिजर्व पुलिस बल (सीआरपीएफ) के वाहन के नहर में गिर जाने से कम से कम सात जवान घायल हो गए. अधिकारियों के अनुसार यह हादसा सुबह डगपोरा-उमरहेयर रोड पर अहमदनगर क्षेत्र में हुआ. बताया गया है कि चालक ने वाहन पर नियंत्रण खो दिया, जिसके कारण गाड़ी सड़क से फिसलकर नहर में जा गिरी. घटना के तुरंत बाद राहत एवं बचाव अभियान शुरू किया और सभी घायल जवानों को तुरंत श्रीनगर के एक अस्पताल में भर्ती कराया गया. सभी घायलों की हालत स्थिर है. घटना के बाद नहर से सीआरपीएफ वाहन को बाहर निकालने के लिए भी अभियान चलाया गया.

### मेरठ को 12,930 करोड़ की सौगात देंगे पीएम

नई दिल्ली. प्रधानमंत्री नरेंद्र मोदी रविवार को उत्तर प्रदेश के मेरठ को नमो भारत स्टेशन से मेरठ मेट्रो और नमो भारत ट्रेन को हरी झंडी दिखाकर रवाना करेंगे. साथ-साथ क्षेत्र में 12,930 करोड़ की विभिन्न विकास परियोजनाओं का उद्घाटन एवं राष्ट्र को समर्पण करेंगे. इस अवसर पर वह एक जनसभा को संबोधित भी करेंगे. वह मेरठ साउथ स्टेशन तक मेट्रो में सफर भी करेंगे. प्रधानमंत्री कार्यालय ने बताया कि मोदी राष्ट्र को 82 किलोमीटर लंबा दिल्ली-मेरठ नमो भारत कॉरिडोर समर्पित करेंगे. वह भारत की पहली नमो भारत क्षेत्रीय तीव्र परिवहन प्रणाली के शेष खंडों का उद्घाटन करेंगे. इनमें दिल्ली में सराय काले खां से न्यू अशाोक नगर के बीच पांच किलोमीटर का खंड तथा उत्तर प्रदेश में मेरठ साउथ से मोदीपुरम के बीच 21 किलोमीटर का खंड शामिल है.

# व्यापार को मिलेगी नई रफ्तार

## भारत-ब्राजील के बीच कई एमओयू पर हस्ताक्षर, ग्रीन फ्यूचर पर फोकस

▶ पीएम मोदी और ब्राजील के राष्ट्रपति की भेंट

▶ 20 बिलियन डॉलर पार करने का लक्ष्य : पीएम

नई दिल्ली, 21 फरवरी. भारत के प्रधानमंत्री नरेंद्र मोदी और ब्राजील के राष्ट्रपति लुइज इनासियो लुला डा सिल्वा ने द्विपक्षीय बैठक की और ग्लोबल साउथ में साझेदारी मजबूत करने के तरीकों पर चर्चा की. दोनों देशों के बीच कई एमओयू पर हस्ताक्षर हुए और संयुक्त बयान जारी किया.

प्रधानमंत्री मोदी ने कहा कि ब्राजील लैटिन अमेरिका में भारत का सबसे बड़ा ट्रेड पार्टनर है और दोनों देश आने वाले पांच वर्षों में द्विपक्षीय व्यापार को 20 बिलियन डॉलर से अधिक तक ले जाने के लिए प्रतिबद्ध हैं. उन्होंने कहा कि यह व्यापार केवल आंकड़ा नहीं, बल्कि आपसी विश्वास का प्रतिबिंब है. बताया कि डिजिटल पब्लिक इंफ्रास्ट्रक्चर, एआई सुपर कंप्यूटर, सेमीकंडक्टर और ब्लॉकचेन जैसे क्षेत्रों में सहयोग को प्राथमिकता दी जा रही है. ब्राजील में डिजिटल पब्लिक इंफ्रास्ट्रक्चर के लिए सेंटर ऑफ एक्सिलेंस स्थापित करने



### राष्ट्रपति भवन में भव्य स्वागत

ब्राजील के राष्ट्रपति का शनिवार को राष्ट्रपति भवन में औपचारिक स्वागत किया गया. दौपदी मुर्मू और प्रधानमंत्री नरेंद्र मोदी ने उनका गर्मजोशी से स्वागत किया. इसके बाद प्रधानमंत्री मोदी और राष्ट्रपति लुला के बीच हेदराबाद हाउस में द्विपक्षीय बैठक की. राष्ट्रपति लुला के साथ करीब 14 मंत्रियों और ब्राजील की प्रमुख कंपनियों के शीर्ष अधिकारियों का प्रतिनिधिमंडल भारत आया है. इससे पहले एस जयशंकर ने राष्ट्रपति लुला से मुलाकात कर भारत-ब्राजील रणनीतिक साझेदारी को आगे बढ़ाने पर चर्चा की. उन्होंने विश्वास जताया कि प्रधानमंत्री मोदी और राष्ट्रपति लुला के बैठक से दोनों देशों के संबंधों को नई दिशा मिलेगी. जयशंकर ने ब्राजील के विदेश मंत्री माउरो विपरा से भी मुलाकात की.

पर भी काम जारी है. ऊर्जा रिन्यूएबल एनर्जी, इथेनॉल ब्लेंडिंग और सस्टेनेबल एग्रीकल्चर जैसे क्षेत्रों में सहयोग बढ़ाया जाएगा.

88 देशों ने नए घोषणा पत्र पर किए हस्ताक्षर

नई दिल्ली. इंडिया एआई इम्पैक्ट समिट 2026 का समापन नए घोषणा पत्र के साथ हुआ. 88 देशों और अंतरराष्ट्रीय संगठनों ने इस पर हस्ताक्षर किए. ये सहमति

एआई इम्पैक्ट समिट का समापन आर्टिफिशियल इंटेलिजेंस पर वैश्विक सहयोग का प्रतीक बन गई है. सर्वजन हिताय, सर्वजन सुखाय

(सभी के लिए कल्याण, सभी की खुशी) के सिद्धांत से निर्देशित घोषणा रेखांकित करती है कि एआई का लाभ मानव हित में होगा, यानी ये जन केंद्रित होगा. यह अंतरराष्ट्रीय सहयोग, राष्ट्रीय संप्रभुता का सम्मान करने और सुलभ-भरोसेमंद ढांचे के माध्यम से एआई को आगे बढ़ाने पर जोर देता है. डिवेलपेशन सात प्रमुख स्तंभों के इर्दगिर्द रची गई है, जो वैश्विक एआई सहयोग की नींव है. ये हैं एआई संसाधनों का लोकतंत्रीकरण, आर्थिक विकास और सामाजिक भलाई, सुरक्षित और विश्वसनीय एआई, विज्ञान के लिए एआई, सामाजिक सशक्तिकरण तक पहुंच, मानव पूंजी विकास और टॉस, कुशल और अभिनव एआई सिस्टम आदि. यह घोषणा आर्थिक बदलाव लाने में एआई की भूमिका, ओपन-सोर्स और आसान एआई इकोसिस्टम का महत्व, एनर्जी



## भाजपाई-कांग्रेसियों में भिड़ंत

मद्र में सियासी उबाल इंदौर, ग्वालियर और जबलपुर सहित कई जिलों में तनाव

नव भारत न्यूज इंदौर, 21 फरवरी. एआई समिट के दौरान यूथ कांग्रेस द्वारा चलाए जा रहे देश व्यापी आंदोलन के तहत शनिवार दोपहर शहर के गांधी भवन स्थित कांग्रेस कार्यालय के बाहर उस समय हालात बेकाबू हो गए, जब भारतीय जनता युवा मोर्चा (भाजयुमो) के कार्यकर्ता घेराव करने पहुंचे और वहां पहले से मौजूद कांग्रेस कार्यकर्ताओं से उनकी भिड़ंत हो गई.

दोपहर करीब 1 बजे गांधी भवन के बाहर नारेबाजी से शुरू हुआ विवाद पथराव में बदल गया, जिसमें यहां दोनों पक्षों ने एक दूसरे पर विवाद शुरू होने के आरोप प्रत्यारोप किए. वहीं स्थिति संभालने के लिए पुलिस को वॉटर कैनन चलाना पड़ा, पथराव में सब इस्पेक्टर सहित कांग्रेस और भाजपा के कई लोग भी घायल हुए हैं. इसी के साथ ग्वालियर और

जबलपुर समेत कई जिलों में प्रदर्शन के दौरान तनाव की स्थिति रही. भाजयुमो कार्यकर्ता जैसे ही गांधी भवन पहुंचे कांग्रेस पदाधिकारियों ने उनका विरोध किया. दोनों पक्षों के बीच तीखी नोकझोंक के बाद पथरा, पानी की बोतलों और तेल की थैलियां एक-दूसरे पर फेंकी जाने लगीं. कुछ कार्यकर्ताओं ने सतरे और टमाटर भी उछाले. उपद्रव के दौरान ड्यूटी पर तैनात सब इस्पेक्टर आरएस बघेल के सीने पर बड़ा पथरा लगा. उन्हें तत्काल निजी अस्पताल में भर्ती कराया गया. इसके अलावा दो अन्य पुलिसकर्मी और कुछ कार्यकर्ताओं को भी हल्की चोटें आई हैं, जिनका प्राथमिक उपचार कराया गया. पुलिस ने पहले से बैरिकेडिंग कर दोनों पक्षों को अलग रखने की व्यवस्था की थी, लेकिन उग्र कार्यकर्ताओं ने बैरिकेड्स पार करने का प्रयास किया. हालात बिगड़ते देख पुलिस ने उठे पानी

एसआई सहित कई घायल

## एसआईआर : मद्र में 34 लाख नाम हटे

▶ चुनाव आयोग ने फाइनल वोटर लिस्ट की पब्लिश

▶ 4 राज्यों में 99.58 लाख नाम कटे

प्रशासनिक संवाददाता भोपाल, 21 फरवरी. चुनाव आयोग ने शनिवार को मध्य प्रदेश, राजस्थान, छत्तीसगढ़ और केरल की फाइनल वोटर लिस्ट पब्लिश की। एमपी में 5.39 करोड़,



राजस्थान में 5.15 करोड़, केरल में 2.69 करोड़ और छत्तीसगढ़ में 1.87 करोड़ नाम फाइनल वोटर लिस्ट में हैं। इन चार राज्यों में कुल 99 लाख, 58 हजार 398 वोटर के

नाम हटाए गए हैं। चुनाव आयोग ने शनिवार को मतदाता सूची का अंतिम प्रकाशन कर दिया है, जिसमें प्रदेश में मतदाताओं की संख्या अब 5 करोड़ 39 लाख 81 हजार 65 तक सीमित हो गई है. एसआईआर से पहले प्रदेश में वोटरों की संख्या 5 करोड़ 74 लाख 6 हजार 143 थी. इस तरह अब प्रदेश में अंतिम रूप से 34 लाख 25 हजार 78 वोटरों के नाम मतदाता सूची से हटा दिए गए हैं. ▶ शेष पेज 8 पर

## बस- ईको वैन की भिड़ंत, पांच की मौत, छह की हालत गंभीर

नवभारत न्यूज भिण्ड 21 फरवरी। आए दिन दुर्घटनाओं का सबब बने ग्वालियर भिंड को जोड़ने वाले एनएच 719 पर शुरुवार- शनिवार की दरम्यानी रात भीषण हादसे में पांच लोगों की जान चली गई वहीं छह लोग गंभीर रूप से घायल हो गए। बस और ईको वैन में हुई इस

### एनएच 719 पर गोहद- ग्वालियर के बीच बूटी कुड़्या के निकट हुई घटना

भिंड में वैन में सवार लोग ही मौत के आगोश में समा गए और घायल हो गए। उक्त हादसे पर सालों से हो रही दुर्घटनाओं के कारण लोग इसे मौत का हाड़वे तक कहने लगे हैं। इसे फोरलेन में तब्दील किए जाने की मांग को लेकर निरंतर आंदोलन हो रहे हैं। लेकिन सरकार और जन प्रतिनिधियों द्वारा इसके लिए अब तक प्रभावी पहल नहीं की गई है।



बता दें बस और ईको वैन में भिंडत शुरुवार- शनिवार की रात करीब दो बजे हुई। भिंड की ओर से बारात छोड़कर ग्वालियर की ओर जा रही बस क्रमांक एमपी 06 पी 1295 जैसे ही बूटी कुड़्या और छोमका के निकट गिल ढावा के करीब पहुंची तभी ग्वालियर की ओर से आ रही ईको वैन क्रमांक एपी 07 जेडजे 7318 की भिंडत हो गई। आमने-सामने हुए इस भीषण हादसे में ईको वैन में सवार लोगों में से पांच की मौत हो गई। चार की

मौत पर ही मौत हो गई जबकि एक ने ग्वालियर में दम तोड़ दिया। मृतकों में झाड़वर भरत शर्मा (27) पुत्र नाथुराम शर्मा निवासी इटायली गोहद के अतुल शिवहरे (३०) पुत्र सुरेंद्र शिवहरे निवासी गल्ल मंडी भिंड, जगदीश सिंह भदौरिया (५२) पुत्र कपूर सिंह भदौरिया निवासी स्योहा भिंड, आनंद भदौरिया (२३) पुत्र मुकेश भदौरिया निवासी परसोना भिंड की मौत पर ही दर्दनाक मौत हो गई। वहीं गंभीर रूप से घायल प्रदीप ▶ शेष पेज 2 पर

## लोकार्पण एवं भूमिपूजन ▶ सीएम ने सेवदा को दी 529 करोड़ के विकास कार्यों की सौगात

### मां पीताम्बरा लोक के निर्माण से बढ़ेगा पर्यटन : सीएम

नवभारत न्यूज दतिया, 21 फरवरी. मुख्यमंत्री डॉ. मोहन यादव ने शनिवार को दतिया जिले के सेवदा तहसील मुख्यालय को 529 करोड़ लागत के 71 विभिन्न विकास कार्यों की सौगात दी. इन विकास कार्यों के लोकार्पण एवं भूमिपूजन कार्यक्रम को संबोधित करते हुए मुख्यमंत्री ने कहा कि आज दतिया विकास, नवाचार, महिला सशक्तिकरण और किसान समृद्धि का एक रोल मॉडल बन गया है. दतिया में मां पीताम्बरा



लोक का निर्माण तेजी से प्रगति पर है. इससे जिले के पर्यटन को नए पंख लगेगे और इसे एक नई धार्मिक एवं आध्यात्मिक पहचान भी मिलेगी. मुख्यमंत्री डॉ. यादव ने घोषणा करते हुए

कहा कि करीब सवा 2 हजार करोड़ रुपये की लागत वाली रतनगढ़ सिंचाई परियोजना से इस क्षेत्र के 40 हजार से अधिक किसानों को सिंचाई सुविधा का लाभ मिलेगा. ▶ शेष पेज 2 पर

सबसे पहले लाइफ इश्योरस

भारतीय जीवन बीमा निगम  
LIFE INSURANCE CORPORATION OF INDIA

हम पल आपके साथ

## सौ वर्षीय प्लान!

एलआईसी का

# जीवन उमंग

UIN No.: 512N312V03 PLAN NO.: 745

एक पार, नॉन-लिंग्विड, व्यक्तिगत, बचत, आजीवन बीमा प्लान

अंतिम प्रीमियम के बाद से लेकर 99 वर्ष की आयु तक हर वर्ष पाइए मूल बीमाधन राशि का 8% के बराबर गारंटीड उत्तरजीविता लाभ और 100 वर्ष की आयु तक जीवित रहने पर एकमुस्त परिपक्वता लाभ.

**विशेषताएँ :**

- आयु योग्यता : 30 दिन से लेकर 55 वर्ष तक
- न्यूनतम मूल बीमाकृत राशि : ₹ 2,00,000/-
- अधिकतम मूल बीमाकृत राशि : कोई सीमा नहीं
- प्रीमियम भुगतान अवधि : 15, 20, 25 एवं 30 वर्ष
- पॉलिसी अवधि : (100 में से प्रवेश पर आयु घटाकर) वर्ष

**प्रमुख विशेषताएँ :**

- 100 वर्ष की आयु तक आजीवन जोखिम बीमा-सुवधा
- पूरी प्रीमियम भुगतान अवधि में बोनस
- अंतिम अतिरिक्त बोनस (यदि कोई हो)
- ऋण सुविधा

हमारा बॉट्सएप नं. 8976862090

कहिए 'Hi'

अधिक जानकारी के लिए आप अपने बीमा एजेंट/नजदीकी एलआईसी शाखा से संपर्क करें

डाउनलोड करें एलआईसी मोबाइल ऐप

कॉल सेंटर सर्विस (022) 6827 6827

हमें वॉट्सएप से भी संपर्क करें

IRDAI Regn No.: 512

UC India Forever

छोछेछी वाले फोन कॉलस तथा बड़े/ग्रामक प्रस्तावों से सावधान रहें. आईआरडीएआई या इनके कर्मचारी बीमा व्यवसाय जैसे कि बीमा पॉलिसियों की बिक्री, बोनस की घोषणा या प्रीमियम के निवेश, राशियां लौटाना जैसी कोई भी गतिविधियों में शामिल नहीं होते हैं. जिन पॉलिसीधारकों या संगणित ग्राहकों को ऐसे फोन कॉलस मिलें, वे कृपया पुलिस में इसकी शिकायत दर्ज करें. कृपया बिक्री के समापन से पहले बिक्री पुस्तिका को ध्यान से पढ़ लें.

LCP/2025-26/32/HM